

وہ تجزیہ جو ہمیں کسی بچے کی موت واقع ہوجانے پر  
کرنا ہوتا ہے -

اہل خانہ اور نگرانوں کے لئے معلومات

ہم اس انتہائی غم کے وقت میں اپنی مخلصانہ تعزیت کا اظہار کرنا چاہیں گے۔  
قانون کے تحت لوکل سیف گارڈنگ چلڈرن بورڈز (نگہبانی اطفال سے متعلق مقامی بورڈ) سے اب دو کام کرنے کا تقاضہ کیا جاتا ہے۔

پہلا، یہ یقینی بنانا کہ آپ کو تعاون حاصل ہے۔  
دوسرا، چائلڈ ڈیٹھ ریویو (بچے کی موت کا تجزیہ) کے نام سے ایک کارروائی عمل میں لانا۔ یہ کارروائی اس سلسلہ میں حتی الامکان زیادہ سے زیادہ سمجھ بوجھ حاصل کرنے میں ہماری مدد کے لئے ہے کہ آپ کے بچے کی موت کیوں ہوئی ہے اور ایسیکس میں دیگر بچے کیوں مر رہے ہیں۔ ہم آپ کا تعاون کرنے میں اور ہمارے علاقے میں بچوں کے لئے دستیاب خدمات میں بہتری لانے کے لئے یہ معلومات استعمال کریں گے۔

ہمیں آپ کو اس کارروائی کے متعلق اور آپ کے لئے اس کا مطلب کیا ہوگی بتانے کی ضرورت ہے۔

## تعارف

اب قانون اس بات کا متقاضی ہے کہ لوکل سیف گارڈنگ چلڈرن بورڈز ان کے علاقے میں رہنے والے 18 سال تک کی عمر کے ہر بچے کی موت کا تجزیہ کریں۔

اس کارروائی کے توسط سے ہم یہ معلوم کرنے کی کوشش کریں گے کہ آیا ایسیکس میں اور کسی اور جگہ پر ہونے والی اموات میں کوئی یکسانیت ہے۔ سبھی بچوں کی اموات کا تجزیہ کرنے سے بچوں کے ساتھ کام کرنے والی تنظیموں کو اپنے طرز عمل اور ان کی جانب سے پیش کردہ خدمات میں بہتری لانے میں مدد مل سکتی ہے۔ آپ کے بچے کی موت کا تجزیہ کرنے سے ہمیں یہ یقینی بنانے میں مدد مل سکتی ہے کہ آپ اپنے بچے کی موت واقع ہونے کی وجہ کے بارے میں حتی الامکان زیادہ سے زیادہ جانتے ہیں اور یہ کہ درست طریقے سے آپ کو تعاون ملتا ہے۔

آپ کے بچے کی موت کے حالات کے حوالہ سے یہ تجزیہ دو میں سے کسی ایک طریقے سے انجام دیا جائے گا، جنہیں اگلے دو صفحات میں بیان کیا گیا ہے۔ آپ جن پیشہ ور افراد کے ساتھ کام کرتے ہیں وہ آپ کو بتائیں گے کہ کون سا تجزیہ اور کب ہوگا۔

## لوکل سیف گارڈنگ چلڈرن بورڈ کیا ہے؟

لوکل سیف گارڈنگ چلڈرن بورڈ (LSCB) ایک تنظیم ہے جو ان تنظیموں کو ایک ساتھ مجتمع کرتی ہے جنہیں مقامی اعتبار سے بچوں کو محفوظ اور تندرست رکھنے میں ایک کردار ادا کرنا ہوتا ہے۔ اس میں مقامی اتھارٹی کی خدمات اطفال، خدمات صحت، پولیس اور ضلعی کونسلیں شامل ہوتی ہیں۔ اس علاقے کے لئے تین سیف گارڈنگ بورڈز – ساؤتھینڈ، ایسیکس اور تھراک میں ایک ایک ہیں۔ بورڈز وسیع پیمانے کے مختلف کام کرتے ہیں جیسے پالیسیاں اور طریق کار تحریر کرنا، جانچ کرنا کہ افراد بچوں کے ساتھ کام کرنے کے لئے باقاعدہ تربیت یافتہ ہیں، اور بچوں کو محفوظ رکھنے کے طریقوں سے متعلق لوگوں کو مشورہ دینا۔ اپریل 2008 سے ہمیں اپنے علاقے میں بچوں کی اموات کے بارے میں معلومات اکٹھی کرنے اور اس کا تجزیہ شروع کرنے کو کہا گیا تھا۔ اس کام کی انجام دہی کے لئے ہم نے بچوں کی موت سے متعلق پانچ جائزہ پینل تشکیل دیئے ہیں جو ایسیکس کے مختلف حصوں پر محیط ہیں۔

## غیر متوقع اموات کا تجزیہ

اگر آپ کے بچے کی موت غیر متوقع ہے تو، فوری جوابی کارروائی کرنے والے پیشہ ور افراد کی ایک ٹیم کے ذریعہ آپ سے رابطہ کیا جائے گا جس میں ماہر ڈاکٹر یا نرس، خصوصی پولیس آفیسر اور، کچھ حالات میں، سماجی نگہداشت سے تعلق رکھنے والا کوئی فرد ہوتا ہے۔ یہ ٹیم آپ کے بچے اور ان کی موت کا سبب بننے والے حالات کے بارے میں معلومات اکٹھی کر کے اس کا تجزیہ کرے گی۔ اس میں ہسپتالوں، مقامی خدمات صحت، اسکولوں، پولیس اور خدمات اطفال کے پاس موجود معلومات شامل ہوتی ہیں۔

اس ٹیم کو آپ سے بھی بات کرنا ہوگی اور وہ اس جگہ کا معائنہ کرنے کا بھی مطالبہ کر سکتے ہیں جہاں آپ کے بچے کی موت واقع ہوئی تھی۔ یہ ملاقات پیش آنے والے معاملہ کے بارے میں مزید معلومات اکٹھا کرنے کے لئے، آپ کے لئے اپنے بچے کی موت کا سبب بننے والے واقعات سے متعلق بات کرنے اور آپ کو ممکنہ طور پر درپیش کوئی سوال پوچھنے کا ایک موقع ہے۔

تمام معلومات اکٹھی ہوجانے کے بعد، جس میں کئی مہینے لگ سکتے ہیں؛ آپ کے علاقے کے لوکل چائلڈ ڈیٹھ ریویو پینل کی میٹنگ ہوگی تاکہ ٹیم کے نتیجے پر نگاہ ڈالی جائے۔ ٹیم کے اراکین ان معلومات کا اشتراک آپ کے ساتھ کرنے کے لئے ملاقات کی پیشکش بھی کریں گے۔

یہ پینل ماہر ڈاکٹروں اور نرسوں، پولیس اور سماجی نگہداشت کے پیشہ ور افراد پر مشتمل ہے۔ وہ آپ کے بچے کی موت کا باعث بننے والی وجہ اور اس امر پر اتفاق کریں گے کہ آیا آپ کو درست تعاون اور خدمات پیش کی گئی ہیں۔ اس کے بعد وہ یہ فیصلہ کریں گے کہ مختلف انداز میں کوئی ایسا کام کیا جاسکتا ہے جس سے مستقبل میں اس سے ملتی جلتی اموات کو روکا جاسکے۔

چائلڈ ڈیٹھ ریویو پینل بچوں کے لئے خدمات کو بہتر بنانے کے بارے میں تجاویز پیش کرتا ہے اور ان سے اپنے زیر تجزیہ اموات میں کسی انداز کی نشاندہی کرنے کو کہا جاتا ہے۔ پیش کردہ کسی بھی تجویز پر لوکل سیف گارڈنگ چلڈرن بورڈز کے ذریعہ نگاہ ڈالی جائے گی۔ اتفاق رائے ہوجانے پر، بورڈز ان تجاویز کو رو بہ عمل لائیں گے۔

## متوقع اموات کا تجزیہ

اگر آپ کا بچہ کچھ عرصے سے بیمار رہا تھا اور ان کی موت کی توقع کی جارہی تھی تو، آپ جن پیشہ ور افراد کے ساتھ کام کر رہے ہیں وہ آپ کو اور آپ کے اہل خانہ کو تعاون فراہم کریں گے۔ لوکل سیف گارڈنگ چلڈرن بورڈز سے درخواست ہے کہ وہ آپ کے بچے کی موت کا ایک تجزیہ کریں اور آپ جن تنظیموں کے ساتھ کام کر رہے ہیں ان سے معلومات اکٹھا کر کے یہ کام انجام دیں گے۔ ان میں ہسپتال، مقامی خدمات صحت، اسکول، پولیس اور خدمات اطفال شامل ہوسکتی ہے۔ ہم ان تنظیموں کے پاس خط لکھ کر یہ کام کریں گے اور وہ تحریری جوابات فراہم کریں گے۔

ان تنظیموں کی جانب سے ہمیں جوابات موصول ہوجانے کے بعد، آپ کے علاقے میں موجود لوکل چائلڈ ڈیٹھ ریویو پینل ہمارے پاس دستیاب معلومات پر نگاہ ڈالنے کے لئے ملاقات کرے گا۔ یہ پینل ماہر ڈاکٹروں اور نرسوں، پولیس اور سماجی نگہداشت کے پیشہ ور افراد پر مشتمل ہے۔ اس پینل کو جو معلومات فراہم کی جاتی ہیں ان کی بنیاد پر وہ آپ کے بچے کی موت کا باعث بننے والی وجہ اور اس امر پر اتفاق کریں گے کہ آیا آپ کو درست تعاون اور خدمات پیش کی گئی ہیں۔ اس کے بعد وہ یہ فیصلہ کریں گے کہ مختلف انداز میں کوئی ایسا کام کیا جاسکتا ہے جو مستقبل میں اس سے ملتی جلتی اموات کو روک سکے گا۔

چائلڈ ڈیٹھ ریویو پینل بچوں کے لئے خدمات کو بہتر بنانے کے بارے میں تجاویز پیش کرتا ہے اور ان سے اپنے زیر تجزیہ اموات میں کسی انداز کی نشاندہی کرنے کو کہا جاتا ہے۔ پیش کردہ کسی بھی تجویز پر لوکل سیف گارڈنگ چلڈرن بورڈز کے ذریعہ نگاہ ڈالی جائے گی۔ اتفاق رائے ہوجانے پر، بورڈز ان تجاویز کو رو بہ عمل لائے گا۔

متوقع اموات کے لئے، فوری جوابی کارروائی کرنے والی خصوصی پیشہ ور افراد کی ٹیم تشکیل نہیں دی جائے گی یا آپ کے بچے کی موت واقع ہونے کی جگہ کا دورہ نہیں کیا جائے گا کیونکہ یہ متوقع اموات کا معاملہ ہے۔

## اکثر پوچھے گئے سوالات

والدین اور اہل خانہ تجزیہ کی کارروائی میں کس طرح شامل ہوں گے؟

آپ کے بچے کی موت واقع ہونے کے بعد وسیع پیمانے کے مختلف پیشہ ور افراد، بشمول، اگر موت غیر متوقع ہے تو، فوری جوابی کارروائی کرنے والی پیشہ ور افراد کی ٹیم کے ذریعہ آپ سے رابطہ کیا جائے گا۔ آپ اس ٹیم کے ساتھ اپنے بچے کی موت کے سلسلے میں گفتگو کرسکیں گے اور وہ آپ کی آراء لوکل پینل کے گوش گزار کرسکیں گے۔ بدقسمتی سے والدین یا اہل خانہ کے نمائندوں کے لئے چائلڈ ڈیٹھہ ریویو پینل میٹنگ میں حاضر ہونا ممکن نہیں ہے لیکن اگر آپ کے پاس ایسی خاص معلومات ہیں جو آپ انہیں بتانا چاہیں گے تو براہ کرم کسی پیشہ ور فرد یا LSCB کو اس بارے میں بتائیں۔

تجزیہ کی کارروائی کے دوران موت کا تجزیہ کرنے والے پیشہ ور افراد کی ٹیم یا مقامی پینل آپ کے بچے کی موت میں معاون ثابت ہونے والے ایسے عوامل کے بارے میں معلومات کی نشاندہی کرسکتا ہے جنہیں آپ کے علم میں لانا انہیں اہم معلوم پڑتا ہو۔ اگر ایسی صورتحال ہے تو آپ جن پیشہ ور افراد کے ساتھ کام کر رہے ہیں ان میں سے کسی فرد کے ذریعہ آپ کو یہ معلومات وضاحت کے ساتھ بتائی جائیں گی۔ زیادہ تر معاملات میں یہ تجزیہ معمول کے مطابق ہوگا اور کسی ایسے امر کی نشاندہی ہونے کا امکان نہیں ہے جو آپ کو پہلے سے معلوم نہ ہو۔

**مجھے بتایا گیا ہے کہ میرے بچے کی موت کے سلسلے میں کارونر کی ایک چھان بین (Coroner's Inquest) ہوگی، اس کارروائی کا اس سے کیا ربط ہے؟**

یہ دو الگ الگ کارروائیاں ہیں۔ تاہم، اگر کوئی چھان بین ہوتی ہے تو، بچے کی موت کا تجزیہ کرنے والی ٹیم کارونر آفیسر کے شانہ بشانہ کام کرے گی اور ان کے ساتھ معلومات کا اشتراک کرے گی۔

**کیا تجزیہ کی اس کارروائی کی وجہ سے انجام دی جانے والی کوئی دیگر کارروائی متاثر ہوگی؟**

اس امر کا امکان ہے کہ دیگر ایجنسیاں، جیسے پولیس یا سماجی نگہداشت، بھی آپ کے بچے کی موت کی چھان بین کر رہی ہوں۔ ہمیں ان چھان بین اور ان کے نتائج کے بارے میں بتایا جائے گا لیکن ہمارا تجزیہ الگ ہی رہتا ہے۔

**پینل اپنے نتائج کی رپورٹ کس طرح دے گا؟**

لوکل سیف گارڈنگ چلڈرن بورڈز سے بچوں کی موت پر اپنی تجزیاتی کارروائی کے نتائج سے متعلق ایک سالانہ رپورٹ شائع کرنے کا تقاضہ کیا جاتا ہے۔ اس میں اعداد و شمار سے متعلق معلومات اور ان کے ذریعہ پیش کردہ کسی تجاویز پر پرتوجہ مرکوز کی جائے گی۔ اس رپورٹ میں مذکور کسی بھی چیز میں آپ کا نام یا اس سے آپ کے بچے کی نشاندہی نہیں ہوگی۔ اس رپورٹ کی ایک کاپی آپ کو فراہم کرائی جائے گی اگر آپ ہمیں بتا دیں کہ آپ کو کاپی چاہیے ہوگی۔

## رازداری

ہم آپ کو یہ یقین دلانا چاہتے ہیں کہ بورڈز نے معلومات اکٹھا کرنے کے لئے محفوظ نظام تشکیل دے رکھے ہیں اور معلومات کو انتہائی خفیہ رکھا جاتا ہے۔ لوکل پینلز کی جانب سے لوکل سیف گارڈنگ چلڈرن بورڈز کو فراہم کی جانے والی ساری معلومات گمنام ہوتی ہے۔ اس کارروائی کے بارے میں بورڈز کی جانب سے شائع ہونے والی کسی بھی معلومات سے انفرادی بچوں کی نشاندہی نہیں ہوگی۔

## مجھے اس کارروائی سے متعلق سے مزید معلومات کہاں سے حاصل ہوسکتی ہے؟

- ایسیکس سیف گارڈنگ چلڈرن بورڈ کی ویب سائٹ: [www.escb.co.uk](http://www.escb.co.uk)
- ساؤتھینڈ، ایسیکس اور تھراک چائلڈ ڈیٹھ ریویو آفیسر: ٹیلیفون: 01245 506645 یا ای میل: [cdr@essex.gov.uk](mailto:cdr@essex.gov.uk)
- [www.everychildmatters.gov.uk](http://www.everychildmatters.gov.uk) پر دستیاب 'بچوں کو تحفظ فراہم کرنے کے لئے ساتھ مل کر کام کرنا' نامی سرکاری رہنمائی سے
- کسی ایسے پیشہ ور فرد سے جن کے ساتھ آپ کے بچے کی موت کے بعد سے آپ کا رابطہ ہے صدمے میں مبتلا والدین اور اہل خانہ کے لئے تعاون اور وسائل:  
دی چائلڈ بیریومنٹ ٹرسٹ کی ہیلپ لائن: 01494 446648 (دفتری اوقات)  
[www.childbereavement.org.uk](http://www.childbereavement.org.uk)

دی کمپیشنٹ فرینڈز  
ہیلپ لائن: 0845 123 2304 (صبح 10.00 بجے تا شام 4.00 بجے / شام 6.30 بجے تا رات 10.30 بجے)  
[www.tcf.org.uk](http://www.tcf.org.uk)

صدمے میں مبتلا سبھی افراد کے لئے تعاون اور صلاح و مشورہ:  
کروز (بیریومنٹ کیئر)  
ہیلپ لائن: 0870 167 1677 (صبح 9.30 بجے تا شام 5.00 بجے)  
[www.cruisebereavementcare.org.uk](http://www.cruisebereavementcare.org.uk)

شیر خوار بچے کی اچانک موت (کاٹ ڈیٹھ) کی وجہ سے صدمے میں مبتلا اہل خانہ کے لئے تعاون  
فاؤنڈیشن فار دی اسٹڈی آف انفینٹ ڈیٹھ (FSID) کی ہیلپ لائن: 0808 802 6868 (صبح 9.00 بجے تا رات 11.00 بجے بروز پیر تا جمعہ؛ شام 6.00 بجے تا رات 11.00 بجے اواخر ہفتہ)  
[www.sids.org.uk](http://www.sids.org.uk)

سینڈس (اسٹل برتھ اینڈ نیونٹال ڈیٹھ سوسائٹی)  
ہیلپ لائن: 020 7436 5881 (صبح 09.30 بجے تا شام 05.30 بجے بروز پیر تا جمعہ)  
[www.uk-sands.org](http://www.uk-sands.org)

دی چائلڈ ڈیٹھ ہیلپ لائن  
08200282935  
[www.childdeathhelpline.org.uk](http://www.childdeathhelpline.org.uk)